
Наша палажэньне--нашы мзты 


Калі-б хто хацеў трапна назваць як культур- 
на-нацыянальнае так і гэопалітычнае палажэньне 
нашага народу, дык хіба на гэта ня знойдзе больш 
адпаведнага тэрміну, як вось гэты: на скрыжава- 
ньні. На тым крыжаваньні розных дарогаў, інта- 
рэсаў і ўплываў суджана было нашаму народу за- 
снаваць сабе сялібу. З поўначы ваяўнічая Балта- 
Скандынавія, а з паўдня багатае старакультурнае 
Грэцка-Рымскае Міжземнамор'е; з захаду Гэрма- 
на-Польскі, а з усходу Эўразійска-Расейскі экспан- 
зыўны сьвет... 

Наколькі з аднаго боку гэткае палажэньне да- 
вала народу культурна - гандлёвыя магчымасьці, 
як той гістарычны шлях «з Вараг у Грэкі», на толь- 
кі з другога гэтае-ж палажэньне выстаўляла край 
на сьмяротныя небясьпекі. У нашых часох гэтыя 
небясьпекі вырасьлі да жахлівых разьмераў. 


Тут схадзіліся плямёны 
Спрэчкі сілаю канчаць, 
Каб багата адароны 
Мілы край наш зваяваць, 


А нас цяжка ў сэрцы раніць, 
Пад прыгон узяць навек, 
Нашы скарбы апаганіць, 
Душу вынесьці на зьдзек; 


Каб у віры тэй ашукі 
Зьнішчыць нашы ўсе сьляды, 
Каб ня ведалі і ўнукі, 

Хто такія іх дзяды. 


Швэд набытак наш паліў, 
І лілася кроў нявінна - 
І маскаль тут самачынна 
Гвалт і зьдзекі утварыў... 


Хіба ніхто, ніколі так жываўяўна не адчуваў 
трагічнае запраўднасьці, гэнай горкай жальбы 
песьняра, як адчуваем сёньня мы эмігранты -- 
сьвежая ахвяра шалёнае буры -- найстрашнейшае 
з гэтых «спрэчак».., 

Дзеля скромных разьмераў артыкулу нельга 
ўсебакова заглыбляцца ў гэную трагэдыю, хачу 
закрануць толькі беражок яе духова-рэлігійнага 
боку. 

Калі матэрыяльныя ды палітычныя спуста- 
шэньні гэтак даймаюць і ўздрыгаюць кожнага з 
нас, то што-ж казаць пра духова-культурныя, рэ- 
лігійныя, пра тыя асноўныя скарбы, ад якіх зале- 
жыць здароўе і адраджэнская сіла народу! Дагэ- 
туль мы мо” так не адчувалі наглае патрэбы аб іх 
рупіцца. Сёньня, калі здрыгануўся ў асновах увесь 
сьвет, калі апакаліптычнае зідпипі іепрогіз ад- 
крыла нам вочы, вусны і сэрцы, -- шчырая, салід- 
ная рэлігійнасьць, як душазбаўчая ідэйна-інспі- 
рацыйная цэмэнтуючая, а нават і асэкуруючая сі- 
ла сталася так пажаданай, што калі-б перасталі ста- 
рацца аб ёй мы, нашчадкі сьвятых бацькоў муча- 
нікаў, дык тыя каменьні на румовішчах нашай 
слаўнай мінуўшчыны будуць яе крычма клікаць. 
Бо беларуская душа на скрыжаваньні, на пагубным 
раздарожжы! Усе з усяго сьвету і ладсьвету ўз- 
доўж і ўпапярок езьдзяць па ёй, як па той раз- 

гароджанай сірочай ніве. Калі ў пару не адратуем 
яе, не абгародзім, ды ня ўзмоцнім -- пропаснае 
бяздоньне можа глынуць усё нашае гдраджэньне! 

Але рэлігійны пункт у нас ёсьць так чулым, 
так набалелым, што бяз пэўнага рызыка нельга 
яго закранаць. Хай толькі дзе пачуецца хоцьбы 
лёгенькае прэлюдыюм рэлігійна - адраджэнскіх 
думак (ня кажучы ўжо пра якую паважнейшую 
імпрэзу), як зараз ужо некаторым у ваччу мроіц- 
ца спагуда «аскандаленае беларусаедзкае вуніі», 
што вось, вось ужо рыхтуецпа спусьціцца на бед- 
ную загнаную'заляканую эмігранцкую душу пра- 
ваверную «душахвацкі каршун»... 

Браты! Не да мрояў нам! Каму ды нашто 
здасца сёньня пудала ў каноплях? 

Калі-б крычачая патрэба і змушала каго га- 
варыць пра Вунію, а нат” плянаваць яе, то ўжо-ж 
бы не хацеў нікога абражаць яе карыкатураю; бо 
сёньня ўжо знайшлося-б лякарства ня толькі на 
абязшкоджаньне, але нават на ўкарысьнецньне яе. 
Ад нас самых залежыць пераняць інішыятыву ў 
свае рукі, і згодна з сваімі духовымі карысьцямі 
правесьці яе, а тым самым і адпадае «трэфнасьць» 
гэтае далікатнае праблемы. 

Тымчасам аднак наша тэматыка іншая і іншая 
намечана мэта: 

З матываў шчыра хрысьціянскіх ды патрыя- 
тычных, хочам нясьці паводля магчымасьці помач 
народу Ў яго найгоршым горы ў сучасны найтра- 
гічнейшы, але і найбольш ацьвяражаючы мамэнт 


-- становімся пры самай сьмяротна балючай ране 
душы народнай, душы ў пункце пагубна духова- 
культурнага раздваеньня, вечна расьпінаючага бе- 
ларускую душу на крыжы шавіністычных ды бяз- 
божніцкіх эксплёатацыяў; становімся: 

каб памагаць народу лячыцца ад абнэгацыі 
і раздрабленьня, 

каб ацьверажаць, усьведамляць, узгадоўваць, 
гуртаваць, цэмантаваць, 

каб пацяшаць, узмацняць на духу, падымаць, 
асьмяляць, гартаваць, 

Каб забясьпечыць ад дачаснай і вечнай за- 
губы. 

Вось наша заданьне і наша мэта. Прызнаём - 
кволыя нашы сілы на так цяжкія сёньняшнія нашы 
абставіны працы, але сьвятасьць заданьня гваран- 
туе нам Божую і вашу, Браты добрае волі, помач, 
падтрыманьне і выразумеласьць. 

Галіна нашай працы, наш шлях -- гэта шлях 
Божы, духовы, рэлігійны; аднак хочам яго разу- 
мець ня толькі ў сэнсе лэвапыйна - канфэсыйным, 
аднаабрадным, але і ў сэнсе шырэйшым -- хры- 
сьціянска - нацыяльнай культурнай ды сацыяль- 
най брацкасьці і салідарнасыіі, 

У мэтадзе нашай працы хацелі-б унікаць уся- 
го, што нас дзеліць, а ажыпьцяўляць усё тое, што 
нас лучыць, падымае. Жадаем працы пазытыўнай, 
творчай, узгадоўваючай і клічам да яе ўсіх суро- 
дзічаў добрае волі. 

--- Задума. 





Крыніца моцы 


Сучаснае палажэньне беларускае эміграцыі 
пад шмат якімі ўзглядамі даволі цяжкае і таму ні- 
чога дзіўнага, што сум а нават і зьнявера зьяўля- 
юцца частымі гасьцямі як паасобных людзей, так 
і цэлых групаў. Між тым калі як калі, а сёньня нам 
трэба асаблівае моцы, каб перажыць сучаснае лі- 
халецьце, і дзеля гэтага ўсякае зьнявера ёсьць 
вельмі шкодным зьявішчам, бо яно вельмі аслаб- 
ляе моц і вытрываласьць. Сумны настрой аднаго 
чалавска часам як зараза перадаецца іншым, а 
кожны чалавек, калі ён прыгноблёны і засумава- 
ны, дык ніякая работа ў яго ня клеіцца, і таму аба- 
вязкава трэба шукаць нейкую ралу, каб заўчасу 
недапусьціць гэнага руйнацкага суму, што пад- 
копвае нашы сілы. 

Найлепшым і найбольш дзейным лекам на ўся- 
кае зьнявера ёсьць моцная, шчырая і сьвятая Ве- 
ра. Не якаясь сьляпая і забабонная, але самая ра- 
зумная і пераконваючая вера ў Бога і Яго спра- 
вядлівасьць, 

Хто меў магчымасьць глыбей углянуць у гі- 
сторыю нашага народу, мог бачыць, што гэткаю 


вераю жыў наш народ праз стагодзьдзі. цяжкае 
няволі, і гэткаю вераю жыве сёньня, і гэткаю ве- 
раю павінна жыць і наша эміграцыя, адарваная 
ад родных карэньняў, калі яна ня хоча марна за- 
гінуць. 

Але адкуль браць доказы на гэткую веру? 

Самы пабежны зггляд мінулых і сучасных па- 
дзеяў дае незапярэчныя доказы, што сьветам кі- 
руё Нехта мацнейшы за палітыкаў і земскіх вала- 
дароў. Колькі ўжо зьмянілася апякуноў і паноў 
на нашай Бацькаўшчыне? -- чым больш яны бы- 
лі магутныя, тым больш жалюгодным быў іх ка- 
нец. Хоць мы і ня ведаем часу, калі гэта станецца, 
дык Бог напэўна ведае, калі яшчэ тым, што сёньня 
там асталіся, зусім звод прыдзе. 

Божы спосаб кіраваньня чалавекам і цэлымі 
народамі вельмі ясна і выразна выказаны праз вус- 
ны Багародзіцы ў песьні на чэсьць Госпада Бога: 

«Учыніў сілу рукой сваёй; расьсеяў гордых 
думкамі сэрца іх; адабраў у моцных пасады, узьвя- 
лічыў пакорных, галодных здаволіў дабром, а ба- 
гачоў адпусьціў з пічым» (Лук, 1, 51-53). 

Ці-ж не паводля гэтых слоў сталася з тою 
палавінаю нашых апякуноў, што апанаваўшы ча- 
стку нашае Бацькаўшчыны назвалі яе якімісь «крэ- 
самі» і выгублівалі там усё наша роднае і народ- 
нае, а сёньня... яны самі сланяюцца па чужыне і 
аглядаюць свой родны край у гэткім-жа палажэ- 
ньці як і наш? Ці-ж не паводля гэтых слоў сга- 
лася з Гітлерам і яго пачкаю, што ўжо цешыліся 
перамогаю і прысабечвалі чужыя землі -- дзе яны 
сёньня? Ці-ж не паводля гэтых слоў сталася з бу- 
даўнічым найбольш жудаснага канцэнтрацыйнага 
дягэру ў Бярэзе Картускай, што яго асудзіў ня- 
даўна сам-жа польскі народ? Ды ці ўсіх варта пе- 
ралічаць і аднаўляць незагоеныя раны народнага 
цярпеньня? 

«Насіў воўк -- панёсьлі і воўка». 

Дык напэўна ня інакш як гэтым шляхам і да- 
лей Бог будзе кіраваць сьветам, таму і тым, што 
сёньня налажылі жудаснае ярмо на народ, не ўця- 
чы ад Божага суду. 

Наш народ уважліва прыглядаўся да жыцьця, 
глыбока сьлядзіў яго законамернасьці і прычыны 
і ўсюды назіраў Божую кіраўнічую руку ў сьве- 
це і гэгае назіраньне ясна адлюстраваў у сваёй 
мудрасьці: «Мы так, а Бог інак». 

«Бяз Бога ні да парога, а з Богом хоць за 
мора». 

«Бяз Бога і волас з галавы не спадзе». 

«У Бога ўсё напагатове», і т. п. 

Гэтая непахісная вера шырокіх народных ма- 
саў была крыніцаю моцы ў часе самых цяжкіх лі- 
халецьцяў; яна давала сілу і магчымасьць. пяяць 
вясёлыя песьні нават і ў найцяжэйшых абставі- 
нах жыцьця, бо «Пакуль я плакаў, быў Бог адна- 
каў -- як стаў сьпяваць, стаў Бог даваць». 

Пад гэтым поглядам мы бачым вялікі кантраст 
між нашымі адраджэнскімі пісьменьнікамі і агуль- 
ным настроем: народнае творчасьці. У народнай 
творчасьці былі сумныя песьні аб долі некаторых 
людзей -- нельга бяз узрушаньня слухаць песьняў 
сіраты, удавы, але ў агульным пераважае бадзёры 
а нават вясёлы тон. Нават сваё горкае жыцьцё на- 
род мог апяваць жартліва: 





Чаму-ж мне ня пець, 
Чаму-ж ня гудзець, 


М 


Калі ў маёй хатачцы парадак ідзець? 


Хоць у гэтай «хатачцы» жалься Божа які 
парадак. Нават галошаньне па памёршых нарол 
уняў у форму песьні дзе сум чаргуецца з надзеяю 
на будучае спатканьне. 

Гэты агульны тон народнае творчасьці тым 
больш варты ўвагі, што самае жыцьцё народу бы- 
ло да тае ступені цяжкім, што першыя адраджэн- 
скія пісьменьнікі, якія апісвалі гэтае жыцьцё ня ме- 
лі нават адпаведных слоў, каб выказаць яго цяжкі 
стан: 

Ох! цяжкая доля! От так-бы здаецца 

Скрозь зямлю прапаў-бы, ці ў сьлёзы разьліўся. 
Ой нашто-ж мне вочкі, ой нашто-ж мне ясны, 
Каб глядзеў я які я ад ўсіх няшчасны... 


Або яшчэ мацней адзываецца той-жа паэт 
Францішак Багушэвіч у «Дудцы»: 


Кінь наўкола вокам, 
Дык крывавым сокам 
Не сьлязой заплачаш, 
Як усё абачыш. 


Янка Купала ў «Адвечнай песьні» даводзіць 
гэты сум да найвышэйшага пункту, Ён канчае 
сваю паэму «Адвечная песьня» такім вобразам: 
Цень мужыка ўстае з. магілы, каб даведацца аб 
зьменах у жыцьці, але вецер яму прыносіць такія 
весткі, што ён адзываецца: 


Гэй расчыніся нанова магіла, 
Страшней цябе людзі і сьвет. 

Калі аднак гэтыя і наступныя пісьменьнікі 
глыбей пранікалі ў народную творчасьць і адтуль 
чэрпалі натхненьне, іх тон зьмяняўся. Калі яны 
маглі сказаць за Янам Няслухоўскім: 


Ня я пяю -- народ Божы 
Даў мне ў песьню лад прыгожы. 


тады яны змаглі вышэй узьняць голавы з моцнай 
надзеяй паўтараць і далейшыя словы паэта: 


Сонца навукі скрозь хмары цёмныя 
прагляне ясна над нашай ніваю, 

і будуць жыці дзеткі патомныя 
добраю доляй, доляй шчасьліваю, 


Калі пазьней паэты маглі пабачыць прабу- 
лжэньне і частковы Узлым народу, дык бадзё- 
ры тон і непахісная надзея стаюць істотнаю аз- 
накаю іх творчасьці. Я. Купала адчуў у народзе 
такую сілу, што клікаў: 


К свабодзе роўнасьці і знаньцю 
мы працярэбім сабе сьлед! 

Т будзе ўнукаў панаваньне 

там, дзе сягоньня плача дзед! 


Народ пакліканы Богам да жыцьця жыве і 
будзе жыць. У цярпеньні, як у агні ачысьціцца 
ад тае заімшэласьці, што нарасла на народнай 
душы за час упадку, загартуецца і набярэ моцы, 
каб на будучыню ня падаць пад цягаром свайго 
крыжа. 

Нараджэньне чалавёка з волі Бога, суправа- 
джаецца цяжкімі болямі маткі; мы сёньня пера- 


юна 

жываем час вялікага нараджэньня і таму мусім 
цярпець вялікія болі, але з Божай помаччу мы 
ўсё перанясём і ўсё ператрываем. Хто маладуш- 


ны, хай зьвернецца да крыніцы веры, як зьвяр- 
таліся нашы бацькі і дзяды і там знойдзе сабе 


умацаваньне. 


БРАТУ 


Прыхілены горам, ці сумнай трывогай, 
Ня гніся ты назем: гарніся да Бога, 
Г вока сваё аж да зор паднясі. 


Бо хто ня шукае ні ў чым вышшай волі, 
Той праўданькі Божай ня ўбача ніколі; 
За гэткага сьлепня ты Бога прасі. 


Каб чыста і проста мы ў неба глядзелі, 
Нядоля і гора між намі-б зрадзелі; 
Над людзкім заскемствам, браток, галасі! 


га 


Каз. Сваяк. 





Пасланства сучаснае эміграцыі 


Падзеі другое сусьветнае вайны такую вя- 
лікую колькасьць людзей пазбавілі бацькаўшчы- 
ны, што міжвольна прыходзіцца ня раз уважней 
затрымацца над гэтым зьявішчам і задумацца, ці 
ня мае яно якога глыбейшага сэнсу. Пэўна-ж ня 
нам людзям з сваім абмежаваным розумам уця- 
міць і судзіць Божыя пляны, бо «як неба высо- 
ка ад зямлі, так думкі Божыя па-над думкамі люд- 
зкімі», (Іс. 55,9), аднак тым ня менш мы ня 
можам зрачыся дасьлелаваць гэныя Божыя дум- 
кі і шляхі ў межах нашых магчымасьцяў. Таму 
ня толькі можна, а нават і трэба ўважлівей пры- 
глянуцца з рэлігійнага гледзішча да зьявішча 
масавае эміграцыі, тых «перамёшчаных асобаў» 
і пастарацца даглянуць тыя намеры, якія мог-бы 
мець што да гэтага Валадар сусьвету, каб пась- 
ля з большаю шчырасьцю магчы паўтараць сло- 
вы малітвы: «..Будзь воля Твая»... 

Лік «перамешчаных асобаў» сёньня, не зва- 
жаючы на ўсякія прымусовыя і падступныя вы- 
вазы сягае бязмала мільён. Насамперш спытай- 
ма сябе: адкуль паходзіць уся гэтая мільённая 
маса ўцекачоў? Усё з тых абшараў, дзе людзі 
саманадзейна пастанавалі збудаваць «рай на зям- 
лі» бяз Бога, 

Наступна: Ці ўлада што цяпер існуе на аб- 
шары іх бацькаўшчыны робіць перашкоды іх па- 
вароту назад? Наадварот іх за ўсякую цану ста- 
раюцца звабіць туды, а калі гэта не памагае, дык 
ня цураюцца ніякіх спосабаў, што ёсьць у іх 
распараджэньні, каб захапіць гэтую масу эмі- 
грантаў. Гэтым сучасныя «перамешчаныя асобы» 
істотна розьняцца ад усіх дагэтуляшніх эмігра- 
цыяў. 

Можа ўмовы жыцьця гэтых бежанцаў тут у 
Зах. Эўропе такія спрыяючыя, што яны ня хо- 
чуць вяртацца ў горшыя ўмовы? Бадай што гак, 
але тут нават бежанцы інтэлігэнты працуюць як 
самыя звычайныя чорнарабочыя. Ды яшчэ каб 
толькі звычайныя; ёсьць шмат выпадкаў, што на- 
ват быўшыя прафэсары працуюць дабравольна 
ў найцяжэйшых умовах у капальнях вугольля, 
і гэтую працу ўважаюць за лепшае чым паварот 
дамоў. 

А можа гэтыя бежанцы ня любяць свае Баць- 
каўшчыны? Наадварот, за Бацькаўшчыну яны не 
шкадуюць ніякіх, нават найцяжэйшых ахвяраў. 

Дык можа гэтыя бежанцы гэта нейкія зла- 
чынцы, што ім пагражае вялікая кара? Калі-б 
запраўды было 1акдык паўстае пытаньне: які-ж 
гэта такі лад у іх на бацькаўшчыне, што натва- 
рыў мільёны ворагаў для сябе з лона самога-ж 
народу? Варта было-б пры гэтай нагодзе паціка- 
віцца колькі мільёнаў людзей загінула там пад- 
час тварэньня гэтага ладу і колькі мільёнаў пад- 
час яго мацаваньня, Каб льга было дакладна іх 
пералічыць напэўна атрымаліся-б жудасныя лікі. 

Цікава ведаць, якая ступень неахвоты гэ- 
тага павароту ў эмігрантаў? Вось-жа кайі часам 
здараліся выпадкі, што іх бралі сіламоц, каб ад- 
аслаць на бацькаўшчыну, дык шмат хто з іх кан- 
чаў жыцьцё самагубствам; нават зьявіліся адкры- 
тыя лісты ла гэнэрала Айзэнгаўэра Ў якіх між 
іншым даслоўна кажацца: «...калі ня можаце нас 
абараніць, дык пастраляйце нас лепш тут». 

Але-ж няма такое краіны, каб заўсёды было 
цяжкое жыцьцё і нават у найлепш зарганізаванай 
дзяржаве здараюцца цяжэйшыя мамэнты, якія з 


часам зьмяняюцца, дык магчыма, шло і там на 
бацькаўшчыне сучасных бежанцаў ужо даўно пе- 
ражылі паганыя мамэнты і ўся маса бежанцаў 
ёсьць нясведамая сапраўднага стану рэчаў? Мож- 
на было-б з гэтым згадзіцца, каб бежанцы не 
пражывалі на сваёй бацькаўшчыне ад самае ма- 
ленькасьці і бежанцамі сталіся ўсяго вось трэці 
год. Праўда свайго часу прапаганда шмат раз- 
водзілася аб тых зьменах. Але сам факт, што там 
магло адбыцца толькі зьменаў сьведчыць аб тым, 
што там ня Усё было як сьлед, але не зважаю- 
чы на гэта, тая самая прапаганда пад неба выхва- 
ляла ўсё тамтэйшае так перад зьменамі, як і па 
зьменах. Дзіўна, нашто былі патрэбныя тыя зьме- 
ны, калі і да іх было ўсё як найлепш! Відаць што 
з праўдаю там ня вельмі лічацца. 

У сучасны мамэнт «перамешчаныя асобы» 
раскіданы па ўсіх закутках Зах. Эўропы і Амэ- 
рыкі і спатыкаюцца з усімі жыхарамі гэтых кра- 
інаў; ёсьць краіны і дзяржавы, якія ўпрост нес- 
падзявана сталі перад фактам прысутнасьці ня- 
прошаных чужынцаў. Словам амаль усюды мож- 
на спаткаць гэтых «чужынцоў», і няма такога ча- 
лавека, каб на толькі быў пазбаўлены цікавасьці, 
што ня спытаўся сябе самога, або нават упрост 
гэтага-ж чужынца: «Чаму ня хочаш вяртацца на 
бацькаўшчыну?» У часапісе «На шляху» Мэ 3. 
бач. 11. даслоўна знайходзім гэткі выпадак, Ма- 
ладая ангелька пытаецца беларуса: 

ЗЗА на бацькаўшчыну калі паедзеш? 

--. Здаецца што ніколі. 


--. Чаму? 
-- Ты лепш аб гэтым ня пытайся. 
-- Чаму? -- налягала ўважна ўталопіўшы 


У мяне вочы. 


Гэтае «чаму» мусіць напрасіцца кожнаму, 
хто сустрэнецца з сучаснымі «перамешчанымі 
асобамі», і тут магчыма крыецца тайніца сучас- 
нага бежанства. Тымбольш што пытаньне аб «пе- 
рамешчаных асобах» ніколі не перастае быць ак- 
туальным у бюрах дыпляматаў, на старонках га- 
зэтаў і на радыёвых хвалях. То з аднага то з дру- 
гага боку ні адтуль ні адсюль возьмуць ды за- 
варушаць, быццам наўмысьля, каб аб гэтым сьвет 

не забыўся. Дык ці не таму Бог параскідаў гэтых 
людзей з-па-за межаў таго бязбожнага «раю на 
зямлі» па-за межамі гэтага «раю» каб перасьце- 
рагчы рэшту сьвету і каб даць магчымасьнь уваж- 
ней прыглянуцца да свайго жыцьцёвага шляху, 
каб і ім ня прышлося ісьці гэткім цярністым шля- 
хам? 

Ёсьць яшчэ на сьвеце шмат людзей, якія ма- 


юць поўныя міскі і поўныя кішэні, ды глядзяць 


абыякава на тое, што вокал іх дзеецца -- ім вось 
пасылае Бог перад вачыма постаці бежанцаў - 
пасланцоў з іншага сьвету, з бязбожнага «раю»; 
і хоць гэтыя людзі ў прысутнасьці розных уплы- 
вовых асобаў найчасьцей змушаны маўчаць, але 
іх постаці клічуць нема, бяз слоў: 

-- Ратуйцеся, паколь яшчэ час, ад бязбож- 
нага ладу, каб ня стацца такімі, як мы!!! 

У шмат якіх установах займаюцца спакойна 
Урадоўцы і туды наплываюць бежанцы, і там іх 
прыгнобленыя постаці клічуць: 

З. Колькі сіл маеш, не дапускай, каб і тут 
сталася падобнае няшчасьце! 

Высокія дыпляматы, ізаглыбіўшыся ў сваіх 
плянах, атрымоўваюць цэлыя кучы розных спра- 
ваў датычна «прамешчаных асобаў» і так сама 
кожная паперына ў справе гэтых людзей нема 
галосіць: 

-- Далажы ўсіх сілаў, каб самому ня пры- 
шлося йсьці іх сьледам!!! 

Для шмат каго збудзянеў голас паркоўных 
званоў, знудзіліся казаньні сьвятароў, чужымі 
сталіся сьвятыні, ацяжэлі вушы на евангельскія 
словы Божае праўды -- дык вось магчыма што 
добры Бог пасылае цяпер замест сваіх прарокаў 
цэлыя мільёны выгнанцаў, каб апамяталіся тыя, 
якія думаюць наладзіць сваё жыцьцё бяз Бога, 
каб завярнулі сваё жыцьцё на добры шлях. 

Сучасныя бежанцы гэта ня толькі так сабе 
«перамешчаныя асобы», не! гэта людзі, якія ня- 
суць з сабою боль бацькаўшчыны і цярпеньні са- 
мога Хрыста за збунтаваных Яго сыноў. 

Каб-жа належна адчулі і зразумелі, тэтую 
Божую праўду тыя, да каго яна накіравана. 

Л. Хар-ко. 





» Сьмешнасьці" у рэлігіі 


Хрысьціянская рэлігія вымагае ад сваіх вер- 
нікаў некаторых практыкаў, што для бязбожні- 
каў часта былі тэмаю для насьмешкаў, Ад верні- 
каў вымагаецца ня толькі захаваньня Божых пры- 
казаньняў, але такжа і прыказаньняў царкоўных 
між якімі вымагаецца захаваньне прыпісаных па- 
стоў, (Заўвага: Падчас вайны і аж да часу ўнар- 
маваньня харчовых адносінаў Сьвяцейшы Айцец 
звальняе ад посту), забараняецца сужэнства між 
блізкімі роднымі і сваякамі, аддаецца пашану іко- 
нам сьвятых і гэтыя іконы малююцца з аўрэоля- 


мі, або сяйвамі вакол галавы сьвятога; сама бо- 
гапашана зьвязана так-жа з рознымі абрадамі. 

Сьмяяліся над гэтым. Бо і як-жа не сьмя- 
яцца, калі мяса аднолькава смакуе як у нядзелю 
так і ў пятніцу; калі каханьне не разьбіраецца ў 
ступенях сваяцтва? Або што за сэнс чапляць 
нейкі круг над абразом чалавека, што за жыцьця 
яго ніхто ніколі ня бачыў? 

Так было да нядаўна. Але вось і ў гэтых 
справах навука сказала сваё слова. І апошні сказ 
навукі дзіўна годзіцца з вымогамі рэлігіі, а часам 

нават іх перавышае ў сваіх вымаганьнях. 

Сучасная мэдыцына прызнала, што пост ня 
толькі ня шкодзіць здароўю чалавека, але наад- 
варот, ён вельмі карысны, а часам нават неабход- 
ны. Выяўлена, што большая колькасьць хваробаў 
стрававальнага шляху выклікаецца выключна не- 
памяркоўным харчаваньнем. Амаль усе хваробы 
страўніка і стравальнага шляху сёньня акрамя 
лекаў лечацца сьціслаю дыетаю, якая болыш вы- 
магальная чым які-б то ні быў пост. Да таго су- 
часная мэдыцына ведае нават галодныя дыеты, 
гэта значыць шчыры пост, часта на працягу не- 
калькіх дзён. У 1921 г. амэрыканскі лекар др. 
Давэй апублікаваў спэцыяльную працу «Пост, 
які лечыць», у гэтай кнізе аўтар дае шмат дока- 
заў, што шчыры пост, аж да адновы прыроднага 
апэтыту ёсьць найлепшым лекам супроць шмат 
якіх хваробаў, бо абсорбцыя неператраўленае 
спажывы, завальвае арганізм, абцяжвае нармаль- 
нае функцыянаваньне органаў, Паводля таго-ж ле- 
кара, частковы пост зьяўляецца найлепшым срод- 
кам для добрага здароўя. 

Што да забароны сужэнстваў між блізкімі 
роднымі і сваякамі, дык ад нядаўна створана аду- 
мысная навука так званая эўгэніка, якая займа- 
ецца пытаньнем палепшёньня людзкога роду; 
і вось гэтая навука ня толькі падцьвердзіла вымо- 
гі царквы што да сужэнстваў, але значна іх па- 
большыла. Ня так даўно выкрылі біялягічны за- 
кон, паводля якога патомства ад блізка спарод- 
неных сужонкаў будзе тым больш кволае і больш 
абцяжана спадковымі хваробамі, якія ёсьць у да- 
най сям'і, чым у бліжэйшай ступені спародненьня 
будуць сужонкі. На аснове статыстычных дадзе- 
ных сьцьверджана, што патомства гэткіх сужэ- 
стваў параўнальна больш хвараблівае і вельмі ча- 
ста такія сужэнствы ёсьць зусім бяздзетныя. Да 
таго з гісторыі ведама, што Ў тых асяродзьдзях, 
дзе часта жэняцца ў блізкіх ступенях, назіраецца 
выміраньне родаў, напр. выміраньне некаторых 
арыстакратычных фаміліяў, выміраньне ўцалеў- 
шае яшчэ жменькі самаранаў і т. п. Прырода з 
волі Бога бароніцца перад такімі сужэнствамі; 
між блізкімі роднымі існуе так званы «страх кры- 
ві», які не дапушчае да інтымных адносін між 
найбліжэйшымі роднымі. Трэба аднак засцьце- 
рагчыся, што Ў некаторых справах эўгэніка йдзе 
аж так далёка з сваімі вымогамі, што іх рэлігія 
асуджае, так як раней асуджала поўную расхля- 
банасьць у справах сужэнства, 

З аўрэолямі сьвятых на іконах, зык яшчэ 
цікавейша справа. Нядаўна, бо Ўсяго ў 1924 г. 
савецкі вучоны Аляксандар Гаўрылавіч Гурвіч 
(яшчэ да рэвалюцыі артымаў асьвету ў Ляйпцы- 
гу) выкрыў перш у цыбулі, а потым ува ўсіх 
жывых істотах у тым ліку і Ў чалавека, асаблі- 
выя праменьні і назваў іх мітогэнэтычныя -- гэ- 
та значыць выклікаючыя дзялёньне каморачак. 

Досьледы над гэтымі праменьнямі ў чалавека знай- 
ходзяцца толькі ў пачатковай стадыі, але тым ня 
менш вельмі цікавыя. Бо ўжо цяпер ведама, што 
найбольш іх маюць дзеці і здаровыя мужчыны, 
а найменш хворыя і старыя жанкі, аднак гэтага 
нельга ўагульніваць, бо тут ёсьць адзінкі, якія 
маюць свае нормы. Прырода гэтых праменьняў 
зусім такая, як «аўра» старых грэцкіх філёзафаў, 
і якая дала аснову старым іконапісцам маляваць 
аўрэолі вакол галоў сьвятых на іконах, У 1933 г. 
на сусьветным кангрэсё фізыкаў у Мэлыяляне 
некаторыя вучоныя, што займаліся мітогэнэтыч- 
нымі праменьнямі, выказвалі думку, што той чала- 
век мае параўнальна больш гэтых праменьняў, ка- 
торы маральна стаіць вышэй, іншымі славамі гэ- 
та значыць, чым ён сьвяпейшы, а якраз гэта сым- 
балічна выказваецца на іконах аўрэолямі, або сяй- 
вамі на абразох. 

Падобна маецца справа з іншымі вымогамі 
і рэлігійнымі практыкамі. Яшчэ нядаўна было мод- 
ным насьмяхацца над хрысьціянскаю аскезаю, а 
тымчасам сучасныя шматлікія вучоныя пасьля доў- 
гагадовых досьлелаў дайшлі да перакананьня, што 
«кожны чалавек мае ўроджанае імкненьне заспа- 
койваць свае фізыялягічныя патрабаваньні і штуч- 
ныя вымогі, як алкаголю, хуткасьці, безнастаннае 
зьмены. Але ён звыродніваецца, калі гэтыя схіль- 

- насьці заспакойвае зусім. Вось-жа ён мусіць прыз- 
вычайвацца да апанаваньня свайго голаду, свае 
патрэбы сну, сваіх плоцьных імпульсаў, свайго 
гультайства, любасьці да гімнастыкаваньня цяг- 
ліц, да алкаголю і т. п. Надмер сну і ежы шкодзяць 
горш, як іх недахоп, кажа праф. др. Каррэль у 
сваёй кнізе «Чалавек непазнаны». Падобна адзы- 
ваецца ведамы вучоны праф. др. Шуман -- выдат- 
ны псыхалёг і пэдагог. Ён падае рады для заха- 
ваньня здаровага псыхічнага жыцьця, што зусім 
пакрываюцца з хрысьціянскаю аскезаю. 

Шырокаведамы сучасны вучоны др. Альфрэд 
Адлер лекар нэрвовых хваробаў і пэдагог, асно- 
вапаложнік індывідуальнае псыхалёгіі кажа: 
«Суб'ектыўнае паддаваньне сябе плоцьным го- 
нам і непрыстасаваньне сябе да грамадзкае рэ- 
альнасьці зьяўляецца прычынаю нэрвіцаў, а даб- 
равольнае прыстасаваньне сябе да грамадзкіх і 
этычных нормаў ёсьць умоваю здароўя і харак- 
тару». 

Пры гэтай нагодзе варта зацеміць, што так 
доўга і шырокавалкаваная справа канца сьвету, 
пасьля выбуху атомнае бомбы сталася раптам на 
толькі магчымаю, што падчас далейшых досьле- 
даў нал гэтым страшным аружжам, вучоныя з 
Усёю павагаю свайго становішча робяць розныя 
мерапрыемствы перасьцярогі, каб сьвет у адным 
нечаканым і неспадзяваным мамэнце не разьля- 
цеўся, як той японскі горад Гірошыма. 

Гэта толькі кароценькі агляд з навуковага 
гледзішча на некаторыя пытаньні зьвязаныя з рз- 


ба 


лігіяю, але ўжо гэтага даволі, каб бачыць, як бес- 
падстаўнымі і неразумнымі былі тыя насьмешкі, 
якія накіроўваліся ня раз паз адрысам рэлігіі з 
бязбожніцкага асяродзьдзя. 

Рэлігія пад кожным зглядам мае свой глы- 
бокі сэнс, але ня кожны гэта можа бачыць і ра- 
зумець. 





Беларускія сьвятыя 


Гісторыя Беларускае Царквы яшчэ да гэтага 
часу чакае сваіх дасьледнікаў, а беларуская гагія- 
графія і пагатоў, таму нічога дзіўнага, што шмат 
хто з бедарусаў ня ведае сваіх вялікіх людзей 
--- сваіх сьвятых. Трэба аднак засьцерагчыся, 
што беларускія сьвятыя, як і агулам сьвятыя лю- 
дзі іншых народаў найчасьцей ня мелі якогась яс- 
кравага нацыяналізму ў сваім земскім жыцьці, 
а Ў сучасным нябесным тым больш ня робяць 
розьніцы між людзьмі, якія да іх зьвяртаюцца 
за помаччу. Так і між беларускімі сьвятымі ёсьць 
аж некалькіх такіх, што іх нават нельга выразна 
разрозьніць: ці яны украінцы ці беларусы, бо 
прыналежаць абодвым народам. 

У ніжэй паданы сьпіс:сьвятых увайшлі пера- 
дусім тыя сьвятыя і людзі якім аддаецца хоць 
мяйсцовы культ, якія вялікую частку свайго жы- 
цьця і дзейнасьці правялі на Беларусі. Ня шмат 
іх тут у сьпісе, бо з упадкам беларускае дзяр- 
жаўнасьці, беларускае рэлігійнае жыцьцё перай- 
шло пад чужацкі варожы кантроль і сталася для 
захопніцкіх дзяржаваў прыладаю вынарадаўле- 
ньня, а не асьвячаньня народу. Калі ў тым часе 
нават і былі беларусы вялікае і гэройскае. сьвя- 
тасьці, дык ня было магчымасьці і ня было каму 
паклапапіцца, каб захаваць іх у належнай паша- 
не. Кажам гэта не надаўгад, а на аснове нязьбі- 
тых фактаў. Бо ці-ж гэта ня ёсьць гэройская сьвя- 
тасьць якую праявіў а. Язеп Анчэўскі (ў 1877), 
што аж 32 гады прасядзеў пад замком па загаду 
расейскага цара ў Суздальскім манастыры за сваю 
веру? А падобных да яго, паводля маскоўскіх ве- 
стак, было аж 160 сьвятароў, беларусаў і ўкра- 
інцаў. А колькі на роднай зямлі аддало жыцьцё 
за сваю веру? Толькі Бог адзін іх лік і імёны ве- 
дае. Таму і сучасны сьвяцейшы Айцец Пій ХІІ у 
сваёй энцыкліцы аб Усходняй Царкве -- з 28-ХИ- 
1945 г. гаворачы аб такіх мучаніках, зазначае, 
што «ёсьць надзея, што калісь іх можна будзе 
залічыць у рады сьвятых» (бач. 22). 

Для агульнае арыентацыі падаём усіх больш 
ведамых на Беларусі сьвятых незалежна ад іх ве- 
равызнаваньня. 

Антон, Івац і Еўстафі ў 1347 г. Віленскія му- 
чанікі і цудатворцы, прызнаныя ў гр.-кат. і прав. 
Царкве. Памяць 27/14ЗУ. 


Аўрам Смаленскі ў 1221 патрон багаслоў- 
скае асьветы на Беларусі, прызнаны ў Усх.-кат, 
і прав. Царкве. Памяць 21-УШ. 

Афанасі іг. Берасьцейскі ў 1648. Правасл. 
мяйсиовы, 2-УШ. 

Гаўрыла юнак Слуцкі ў 1690, лягэндарная 
постаць у прав. Царкве. 

Герасім мітр. Смаленскі, спалены Сьвідры- 
гайлам на кастры ў Віцебску 1435 г. Аб ім заха- 
валася вельмі мала вестак, 

Давід кн. Смаленскі. Мяйсцовы прав. сьвяты, 
пам. 19-І1Х. 

Ёсафат еп. Полацкі 1580-1623. Пам. 12-ХІ 
у катол. Царкве ўсіх абр. 

Еўфрасіня-Прадслава княжна і ігуменьня По- 
лацкая ў 1167 г.“). Патронка Беларусі, пам. 28-У. 
ўсх.-кат. і прав. Царкве. 

Ефрэм Смаленскі ХІІ ст. мяйсцовы сьв. прае. 
Царквы. 

Ігнат ёп. Смаленскі ў 1210 субяседнік Аўра- 
ма. Мяйсцовы сьвяты, пам. 291. 

Канстанцін кн. Смаленскі цудатворац, пам. 
19-ІХ. 

Казімір вял. князь беларускі ў 1484. пам. 4-ПІ 
у рым.-кат. Царкве. 

Кірыла еп. Тураўскі жыў к 1130-1182, бела- 
рускі Залатавусты, пам. 28-ІУ у усх.-кат. і прав. 
Царкве. 

Лаўрэнці Тураўскі ў 1183. мяйсцовы сьвяты 
пам. 21-1. 

Мэркуры воін Смаленскі ў 1238. лягэндарная 
постаць, пам. 7-Х. і 24-(22)-ІХ. 

Параскева іг. Полацкая ў 1243. мяйсц, усх.- 
кат. Царкве, 

Расьціслаў Мсьціслававіч кн. Смаленскі, прав. 
мяйсцовы сьв. 

З часам, калі Бог дазволіць, будзем старац- 
па падаваць больш дакладныя весткі аб паасоб- 
ных сьвятых, бо верым, што не адзін з іх можа 
стацца добрым прыкладам для асьвячаньня наша- 
га жыцьця. Да таго некаторыя з пералічаных 
сьвятых зусім некананізаваныя і вымагаюць кан- 
чатковага выясненьня іх Культу. 


ў) Дата сьмерці ўсталена апошнімі досьледамі, 


РЧММАМТТТ (РЭРЭЧЭРЭЫЫ- 

Вгульны агляд сучаснага беларускага 
рэлігійнага жыцьця 


Гэты агляд мае на ўвеце ў першую чаргу 
сучасныя ерархічныя адносіны як на бацькаўш- 
чыне так і на эміграцыі таму засьцерагаемся, 
што самых рэлігійных настрояў беларускіх на- 
родных гушчаў тут ня будзем закранаць. 

Для яснасьці гэтага кароткага агляду падзе- 
лім яго на асобныя пункты, аддаючы пяршынство 
больш шматлікім ерархіям. 


НА БАЦЬКАУШЧЫНЕ 
Праваслаўная Царква. 


Таму што ерархія Беларускае Праваслаўнае 
Царквы ад 1944 г. уся бяз вынятку, знайшлася 
на эміграцыі, дык бальшавікі займаючы Беларусь 
в гэтага скарысталі, і на яе мейсца бяз ніякіх 
клопатаў паназначалі новых ерархаў сучаснае 
сталінскае Праваслаўнае Царквы. Із слоў мітр. 
Мікалая Круціцкага выходзіла-б, што з фактам 
існаваньння Аўтакефальнае Беларускае Права- 
слаўнае Царквы яны быццам рахаваліся, бо па- 
сьля заняцьця Беларусі мела адбыцца нейкае фар- 
мальнае злучэньне гэтае Царквы з маскоўскаю 
патрыярхіяй, але дзе? як? і з кім? нічога бліжэй 
не азначаецца. Відаць што гэта былі толькі ней- 
кія пустыя фармальнасьці. Зь Беларусі створана 
звычайную архіепіскопію з аседкам у Менску, та- 
ды як для Украіны і для Сібіры - Далёкага Усхо- 
ду створаны экзархаты з мітрапалітамі на чале. 

Ад 1944 г. менскім архіепіскапам быў Васі- 
лій Ротміров. Ад студзеня 1946 г, ён пераведзе- 
ны на пакой, а яго пасад займае архіеп. Пітірым 
Свірідов, перанесены з Курска; гэта адзін з ста- 
рэйшіх савецкіх ерархаў, хіратанізаваны пасьля 
1933 г. і адзін з 19-ці ўдзельнікаў Сабору 1943 г. 
У 1946 г. ён атрымаў нагароду-мэдаль «За доб- 
лестный труд во время Отечественной войны 
1941-45». 

Іншыя ўсходнебеларускія епархіі, як Полацк, 
Віцебск, Гомель -- пустуюць, толькі у Смален- 
ску знайходзіцца еп. Сергей Смірнов, хіратаніза- 
ваны у 1944 г, 

У Пінску ад 1946 г. знайходзіцца рэпатрыя- 
ваны з Чэхаславакіі архіеп. Данііл Юзьвюк. 

У Горадні ад студзеня 1946 г. ёсьць новахі- 
ратанізаваны еп. Варсофоній Гріневіч, які да тэ- 
тага часу быў настаяцелям аднае з маскоўскіх 
цэркваў. Выглядае, што ён найбольш рухавы з 
усіх сучасных ерархаў на Беларусі. 

У Берасьці кароткі час у 1945 г. быў нова- 
хіратанізаваны еп. Паісій, але хутка быў перане- 
сены ў Чарнігаў ,а епархію прыдзелена да Пінска. 


У Вільні знайходзіцца архіеп. Корнілій По- 
пов, які да 1943 г. быў абнаўленцам. Відаць так- 
жа гэта чалавек старанлівы, бо за кароткі час ат- 
рымаў тытул архіепіскапа і мэдаль «За доблест- 
ный труд». 

Сьвятароў усюды мала, нават і ў Зах. Бе- 
ларусі, не зважаючы на тое, што на гэтыя стано- 
вішчы высьвячваюць абы якіх ахвотнікаў. У «Жур- 
нале Маскоўскае Патрыярхіі» Нр. 4. 1947 г. гаво- 
рыцца, што на спатканьне архіеп. Пітірыма зьеха- 
ліся ў Менск усе абласныя благачынныя, з якімі 
потым была ўрачыста адслужана ўсяночная і лі- 
тургія і падаецца, што з архіепіскапам служылі: 
1 архімандрыт, 2 ігумэны і 13 протоіярэяў. Відаць 
што на ўсю Беларусь і ёсьць усяго толькі блага- 
чынных. Колькі ёсьць іншага сьвятарства, няма 
ніякіх вестак. Але ўжо з гэтага відаць, што ця- 
пер там сьвятароў шмат менш чым было падчас 
нямецкае акупацыі. “ 

«Аб вандроўных сьвятарох на Беларусі нідзе 
не ўспамінаецца, хоць адначасна напр. у Чкалаў- 
скай епархіі прыймаюцца радыкальныя меры ба- 
рацьбы для ліквідацыі «самозванных совершителей 
треб (ЖМП Нр. З 1947 г. бач. 53). З Горадзен- 
скае епархіі даволі часта спатыкаюцца кароткія 
весткі на старонках «Журнала Маскоўскае Патры- 
ярхіі», але заўсёды з нейкімі недагаворамі. Свабо- 
да свабодаю, але каб ваду на Нёмне асьвяціць на 
Вадохрышча трэба заўсёды мець дазвол ад мяйс- 
цовае ўлады. 

Ані сэмінарыі, ані нават сталых пастырскіх 
курсаў для падрыхтаваньня духавенства ў Белару- 
сі няма. Толькі ў Горадні былі налазжаны курсы 
ад з-Х да 2-ХІ 1946., але толькі для сьвятароў свае 
епархіі; разам з выкладчыкамі там удзельнічала 30 
чалавек. 

Пры кожнай нагодзе ў карэспандэнцыях ста- 
ранна падчыркваецца. што на Беларусі цяпер ёсьць 
«Русская Православная Церковь» і выказваецца 
абяцаньне працаваць для дабра гэтае Царквы і 
«Родины», адначасна не забываюць шчыра дзяка- 
ваць савецкай уладзе за ўважлівыя адносіны. 


Рыма.--катал. Царква. 


Аб палажэньні рыма-кат. Царквы на Беларусі 
ведама толькі агульна. З прэсы відаць, што баль- 
шыня беларусаў рыма-кат. уважаючы, што ў су- 
часнай Польшчы яшчэ ня зусім савецкі лад, запі- 
саліся палякамі і згаласіліся на выезд. Нават некз- 
торыя праваслаўныя даканалі падобнае мэтамар- 
фозы, а нават і такія моцныя патрыёты як літоўцы 
спакусіліся на гэткі зкспэрымэнт. Усіх гэткіх ама- 

тараў павывозілі на новапрылучаныя да Польшчы 
землі. Аднак вялікая колькасьць каталікоў астала- 
ся на бацькаўшчыне; нават у ЖМІІ Нр. 1946. 
бач. 60. успамінаецца аб моцным іншаверным ак- 
ружэньні ў Горадзеншчыне. Аб тым ці асталіся 
ксяндзы і дзе, ды колькі іх можа быць, тымчасам 
няма зусім ніякіх вестак. Што да біскупаў дык ве- 
дама, што польскі мітр. Ялбжыкоўскі знайходзіцца 
ў Беластоку, а біск. Неміра дзесь на ўсход ад 
Белавежы. 


Слав.-катал. (Уніяцкая) Царква. 


Да 1939 г. на ўсім абшары Беларусі было 
толькі 30 прыходаў гэтае Царквы. Амаль усе яны 
знайходзіліся ў стане арганізацыі, а некаторыя, з 
прычыны варожых адносінаў мяйсцовае ўлады, бы- 
лі ўвесь час пад пагрозаю ліквілацыі. У часе са- 
мае вайны быў створаны Экзархат з а. Антонім Не- 
манцэвічам, на чале, але як толькі ён выйшаў з 
укрыцьця і пачаў наладжваць сваю дзейнасьць, ня- 
мецкае С. Д. арыштавала. а. Экзарха і замучылі 
насьмерць. Падчас спробы прадаўжаць дзейнасьць 
Экзархата, намесьнік Экзарха атрымаў загад з не- 
двузначнымі пагрозамі перанесьціся ў «іншае мей- 
сца». З узгляду на сучаснае палажэньне гаварыць 
аб іншых асобах і далейшай дзейнасьці Экзархату, 
немагчыма. Нядаўна былі няясныя весткі аб існа- 
ваньні на абшары Беласточчыні і Падлясься 7-і 
прыходаў з паменшаным лікам вернікаў, 8. пры- 
ходаў зачынена, а аб іншых няма вестак. 


НА ЭМІГРАЦЫІ 


З сумам трэба сьцьвердзіць, што на эмігра- 
цыі беларускае рэлігійнае жыцьцё ня надта ра- 
дасьнейшае чым на бацькаўшчыне, хоць умовы да 
гэтага беспараўнаньня больш спрыятлівыя. 


Праваслаўная Царква, 


Уся ерархія «Беларускае Аўтакефальнае 
Праваслаўнае Царквы» ад 1944 г. знайшлася 
на эміграцыі ў Нямеччыне. 

Пасьля ўпалку гітлераўскае ўлады, калі ад- 
чынілася шырокае поле для рэлігійнае дзейнасьці, 
ерархія Беларускае Праваслаўнае Царквы пастара- 
лася хутчэй уліцца ў склад Расейскае Зарубежнае 


Праваслаўнае Царквы (26-1У-1946 г.). Гэты крок. 


ерархаў даў прычыну да паважных закалотаў у 
жыцьці беларускае эміграцыі. Двох епіскапаў з 
паходжаньня беларусаў стараюцца залагодзіць да- 
кананы факт тым, што наведваюць паволі часта бе- 
ларускія лягэры і выясьняюць вернікам свой крок 
як тымчасовы. Адны з увагі на ерархаў, здаваль- 
няюцца гэтым выясьненьнем, другія не, і стара- 
юцца пра епіскапа, які-б рэпрэзэнтаваў «Белару- 
скую Аўтакефальную Праваслаўную Царкву». 


- 

Беларускіх праваслаўных сьвятароў на эмігра- 
цыі знайшлося нямала, але сьведамых толькі адзін- 
кі. На жаль няма адносна гэтага лікавых даных. 
Цяпер пароблены стараньні павялічыць лік сьвя- 
тароў-беларусаў. 

На абшары Англіі прадаўжае існаваць Аўта- 
кефальная Польская Праваслаўная Царква з епіс- 
капамі Савай і Матвеям. Усе жаўнеры польскае ар- 
міі, як калішнія польскія грамадзяне, падлягаюць 
іх душпастырскай апецы, якая старалася зрабіць 
зь іх «праваслаўных палякаў», Супроць гэтага 
жаўнеры беларусы неаднойчы пратэставалі, але 
Улада стаіць на сваім старым становішчы. 

Гэткім парадкам у сучасны мамэнт у лоне Пра- 
васлаўнае Царквы, што мае дачыненьні да бела- 
русаў ёсьць аж чатыры арыентацыі: на савецкую 
Маскву, на незалежную Беларусь, на «единую не- 
делимую» і на Варшаву. 


Рым.-кат. Царква. 


Беларусы рыма-кат. на эміграцыі знайшліся 
ня ў лепшых умовах, чым на бацькаўшчыне, бо да 
1939 г. ня было беларускае рыма-катал. ерархіі 
і нават сьведамыя сьвятары беларусы, якіх да вай- 
ны было Ведама больш 60-і чалавек падлягалі біс- 
купам чужынцам. У выніку ваенных падзей і назі- 
стоўскага тэрору загінула з іх 11 чалавек - не- 
каторыя запраўды гэройскаю сьвятарскаю сьмер- 
цю. У сучасны мамэнт за межамі бацькаўшчыны ў 
розных куткох сьвету знайходзіцца ўсяго 6 чала- 
век, з іх З. у Амэрыцы, але ўсе зьвязаны сваімі 
становішчамі і кананічнымі прыпісамі. Калі аднак 
у Нямеччыне беларусы пачалі гуртавацца ў асоб- 
ныя лягэры і зьявілася магчымасьць утварыць бе- 
ларускія парахвіі, адразу пароблены ўсе стара- 
ньні, каб гэтыя парахвіі былі абсаджаны белару- 
скімі сьвятарамі. Ня маючы свае ерархіі гэтая спра- 
ва палагоджваецца вельмі паволі, але ўсё-ж пры- 
хільна. 


Слав.-катал. (Уніяцкая) Царква 


На эміграцыі знайшоўся толькі невялікі лік 
вернікаў і сьвятароў гэтае Царквы, Дзеля гэтага: 
міма найлепшае волі, на эміграцыі зарганізаваць 
парахвію было вельмі цяжка. Аднак стараньні па- 
робленыя ў гэтым напрамку не асталіся бяссьлед- 
нымі. Сёньня яна зарганізавана параўнальна най- 
лепш, хоць страты яе параўнальна найбольшыя. 
Усіх сьвятароў беларусаў да вайны было 93, а ў 
выніку выенных падзеяў загінула 8 сьвятароў. 
Сёньня за межамі бацькаўшчыны знайшлося ў Зах. 
Эўропе 3., а Ў далёкай Азіі 4-ы сьвятары. Аб до- 
лі тых, што асталіся на бацькаўшчыне няма ве- 
стак. 

Сёньня ў Францыі, Англіі і Нямеччыне сьвя- 
гары прыступілі да душпастырскае дзейнасьці, а 

пра налалжаньне душпастырства ў Бэльгіі пароб- 
лены адпаведныя стараньні. Таму, што гэтая Цар- 
ква стаіць на здаровым нацыянальна - рэлігійным 
грунце, дык стараньні аб утварэньні парахвіяў 
усюды паходзілі з ініцыятывы самых вернікаў пры 
шчырым падтрыманьні з боку сьвятароў. 

Гэты кароткі агляд мае толькі інфармацый- 


ны характар, таму нават не закранае справы сэк- 
таў, якія да гэтага часу ў нас не скрышталізава- 
ліся як сьлед. У далейшым у меру патрэбы будзем 
старацца падаваць больш падрабязныя і даклад- 
ныя інфармацыі. Але ўжо з гэтага кароткага агля- 
лу ясна, што беларуская рэлігійная ніва яшчэ толь- 
кі чакае сваіх працаўнікоў. 


пашана аканні 


Рэлігійная беларуская прэса на эміграцыі 


Пачынаючы ад 1946 г. на абшары Зах. Эўро- 
пы выйшлі Ў сьвет друкам, або на цыклёстылю 
наступныя беларускія кніжкі і часапісы рэлігій- 
нага зьместу: «Божым шляхам» малітаўнік для 
беларусаў, выданы ў Рыме 1946 г. Малітаўнік мае 
176 бач. друку фарм. 32" з разьдзеламі: малітзаў, 
катэхізмовых паясьненьняў і набажных песьняў. 

«Энцыкліка Сьвяцейшага Айца Пія ХІІ з на- 
годы 350-ых угодкаў прыяднаньня Беларускае і 
Украінскае Царквы да Апостальскага Пасаду», 
выдана ў Рыме 1946 г. мае 27 бач. друку фарм. 8”, 

«Магутны Божа!» -- рэлігійная песьня з но- 
тамі, муз. М. Равенскага, словы Н. Арсеньнявай. 
Выданьне Беларускае Рэлігійнае Місіі, Парыж 
1947. 

«Зьвіняць званы Сьвятой Сафіі». Часапіс 
праваслаўных беларусаў. Выходзіць ад ліпеня 


1946. у Рэгэнсбургу на цыклёстылю ад 16 да 44 
бач. 

«Беларускі царкоўны голас». Часапіс Бела- 
рускіх Праваслаўных Епіскапаў. Выходзіў у Тыр- 
сгайме ў 1946 г. 

«Хрысьціянскі сьветач». Голас сябрыны бе- 
ларусаў (мэтадыстаў) за мяжою. Выйшаў адзін 
нумар на 4 бач. цыклёстылю ў лістападзе 1946 г. 
у Іммэрдорфэ. 

«Адражэньне» часапіс беларусаў каталікоў. 
Выходзіць на цыклёстылю ў Рэгэнсбургу ад са- 
кавіка 1917 г. 


«Беларуская думка». Выдае Беларускі Ката- 
ліцкі Парахвіяльны Камітэт у Ватэнштэце ад кра- 
савіка 1947 г. на цыклёстыло ў разьмеры ад 9 
да 15 бач. 


рр? Чаааесня 


Бязбожніцкая прапаганда на Беларусі 


Пасьля кароткага паваеннага перапынку ад 
прошлага году зноў назіраецца значнае ўзмацне- 
ньне бязбожніцкае дзейнасьці на старонках бела- 
рускіх газэт і часапісаў у савецк. Беларусі. Што 
праўда, новага ў гэтай прапагандзе няма нічога. 
У часапісе «Работніца і сялянка» на супроцьрэ- 
лігійныя тэмы піша нейкі А. Езубчык; у газэце 
«Совецкі селянін» дапісвае праф. Радзецкі. Уся 
гэтая прапаганда разрахавана ў першую чаргу 
на сялян Заходняй Беларусі. Напрыклад у Бера- 
сьцейскай вобл. ІКабінскім раёне прачытана цэ- 
лы рад лекцыяў між якімі на першым мейсцы быў 
даклад праф. Радзецкага аб «Паходжаньні жыць- 
ця на зямлі». Агулам бязбожніцкая прапаганла 
сваею вучонасьцю пахваліцца ня можа, а што да 
вышэйўспомненых артыкулаў, дык не патрэбна 
мець вялікае вучонасьці, каб пабачыць тыя супя- 


рэчнасьці, якія спатыкаюцца на кожным кроку ў 
самых-жа артыкулах. Напрыклад А. Езубчык ў 
артыкуле «Аб паходжаньні жыцьця на зямлі» у 
часапісе «Работніца і сялянка» Нр. 6. з 1946 г. 
на стар. 20 гаворыць даслоўна: « У сучасны мо- 
мант канчаткова ўстаноўлена, што ўсякі жывы 
арганізм, паходзіць толькі ад такой-жа істоты. 
Навуковыя даныя ўказваюць, што жыцьцё ўзь- 
нікла на зямлі з няжывой прыроды ў далёкім яе 
мінулым...» Выходзіць, што няжывая прырода му- 
сіла быць жывою перш чым магла даць пачатак 
жывым арганізмам, бо-ж сам аўтар сьцьвярджае, 
што кожны жывы арганізм можа паўстаць толь- 
кі ад жывога, або Нехта мусіў яе ажывіць. Якою 
відавочнаю недарэчнасьцю стараюцца ашукаць 
селяніна! 


аа аа аа аа аа аа аа аа аа аа 


ТАМ ДЗІКІ ЗЬВЕР ПАНУЕ, ДЗЕ ЧАЛАВЕК 


ПАВОДЛЯ СВАЙГО УПАДАБАНЬНЯ ВАЛАДА- 


РЫЦЬ; А ЗАТОЕ ДЗЕ ПРАВА АБО СТАТУТ ГАРУ МАЕ, ТАМ САМ БОГ УСІМ ВАЛОДАЕ. 


Леў Сапега 


нь аа аа ьм ыа, аа аа аа аа аа аа аа аа аа аа ат 

Із сучаснае беларускае паэзіі на эміграцыі 


М. Сяднёў 
АД СЫНА ТВАЙГО, БЕЛАРУСЬ 


Прышоў на зямлю я ад рэчак сьцюдзённых і траў, 
І быў няпрыхільна сустрэты людзьмі. а 
Ад сына твайго, за цябе што ў няволі згараў, 
Імклівую песьню прыймі, 


Ад сына твайго, за цябе што ў начы 
Маліўся за кратамі ў цемры сьвятла 
І сэрца крывавіў, твой сьцяг нясучы, 
Каб Ты не памерла -- жыла. 


Ад сына твайго, што ня зрадзіў ніколі табе, 
Што з імем Тваім непахісна стаяў, як стаю, 
Прыймі ў Тваёй цяжкай, сьвятой барацьбе 
Ад шчырага сэрца прызнанасьць маю. 


Ты сілы дала мне няўтомнай сваёй і надзей, 
Каб згінуць у жорсткай чужыне ня мог. 

Я веру, што ў віхры сусьветных падзей 
Ты прыйдзеш да ясных сваіх перамог. 


Уладзімер Дудзіцкі 


АПОШНЯЯ МАЛІТВА 


Яшчэ раз кленчу я ля сьценаў Храма: 
-- О Божа, Валадар зямлі, скажы Ты, 
Чаму ізноў каля Сьвятое Брамы 

Жывое цела бачым на крыжы тым?.. 


На пліты мармуровыя сьцякае 

Кроў сьвежая із ран балючых... с 
Пустэльнік даўнасьці -- раскольнік Каія - 
Чало сьціскае ўжо вянком калючым. 


Па-над бажніцамі, над купаламі 

У стоме чорныя стварэньні кружаць. 
Няверцы прышлыя у грэшнай краме 
Ля ног згінаюцца халодным вужам... 


Нялюдзкі танец свой згібеньне грае 

На струнах д'ябальскіх да сьлёз, да ўмору... 
Хіба ўжо гэтакая доля Краю, 

Табой ахрышчаная ў момант створу? 


Упаду лепш сам я каля сьценаў Храма, 
І там апошняя малітва будзе: , 
«Браты і сёстры, пад Сьвятою Брамай 
Зямлёю роднаю прыкрыйце грудзі!» 


Лістапад, 1945 г. 


Уладзімер Дудзіцкі 


ДЛЯ НЕСЬМЯРОТНАЙ БЕЛАРУСІ 
(з паэмы «Маіх уяў ружовых ранкаў») 


Ад болю ўсё яшчэ гудзе 
разгневанае цела краю... 
Жыве яно, -- не памірае: 
употайкі цяпло грудзей 
ягоных сьпеліць травы поля; 
і як ні смаж іх, ні палі - 
праз скібы чорныя ральлі 
яны зірнуць такі на волю; 
крамянай. сьвежасьцю вясны 
умыюцца. Расой валогі 
спалошча мораку цьвілога 
зара усходу сьлед квасны, 
і усьміхнецца поле хатам; 
і як ні смаж іх, ні мары - 
убачаць зноў гаспадары 
сваіх клапотаў плён багаты. 
е 


І хмелем паху пульхны хлеб 
змацуе пах акрас і варыў. 

І сонца спогаднае хмары - 
васеньніх днёў жалобны крэп -- 
спатоліць, даўшы волю спору. 

І як ні смаж іх, ні чарні - 
праб'юцца спору карані 

у грунт зямлі, зьнябыўшы морак; 
напояць сочывам руды, 

асьмяглы, глейкі мякіш глебы; 

і зашумяць у сінь, у неба 
шырокалістыя сады, 

налітыя крамяным воскам... 

1 як ні смаж іх, ні пячы - 


яны -- найлепшы супачын 
гаспадару -- тубыльцу вёскі. 
Ф 


1 не спаружыцца з красы 

краіны зводнік чалавека; 

лугоў краса, гаі і рэкі, 

вазёры думныя, лясы - 
найдаражэйшы скарб прыроды... 
1 як ні смаж яго, ні плюшч, 

а ён бы той балотны плюшч, 
расьціме й жыць для насалоды, 
але-ж ня зьверу, а людзтву, 


бо зьвер, як быў, і будзе зьверам... 


1 я ня дам ніколі веры, 

што мор надыйдзе хараству! 
Усё, жыве і жыць што мусіць, 
што сьпеліць зорная асець, - 
на хвалях прышласьць прынясе 
для несьмяротнай Беларусі! 


нана, р аа 

Рыгор Крушына 


Маім братом 


Як з дрэва цьвет, злавесны лёс 
Вас разагнаў віхром па сьвеце. 

І кожны ў сьвет свой крыж панёс, 
Радзіму маючы на ўвеце. 


Мае выгнаныя браты 

Аж за хрыбтамі Гімалаю! 

Я вам пішу свае лісты 

Бяз маркі, -- марай дасылаю, 


Спляліся нэрвамі радкі, 

Пяюць аб страшна перажытым. 
Дабро падзёрта на шматкі, 

Агонь прайшоў, як град над жытам. 


Вядзе нядоля шлях віты, 
Бяздомных гоніць па чужыне. 
І я, і ўсе мае браты 

Жывём на лепшым успаміне: 


Як мы ступіўшы за парог, 
Сямейны гоман чулі ў хаце. 


Як на Вялікадні пірог 
Між нас, дзяцей, дзяліла маці. 


А сёньня думкі паплылі 

З журбой балючай, нявыгойнай, 
Мы на вандроўным караблі, 

Ня маем прыстані спакойнай. 


Мы ўсе пазналі жах і сум; 

Рыпіць жыцьцё ў жабрачым стане, 
Сьціхае ўсё: ў пясках самум; 

І буры-штормы ў акіяне, 

І ў белых тундрах маразы, 

І ў горах громы землятруса. 

А шум бярозы і лазы 

Ня моўкне ў сэрцы беларуса. 


Штогод расьце, гучыць мацней, 
Шлях да радзімы пракладае. 
Сьмяяцца й плакаць, як даўней 
Душа трывожная жадзе. 





Крыж на руні 


(Палеская 

Макам дробным сеяў дождж на гоні чорныя 
і неба шэрае, як заяц, тулілася к ральлі. Вузкія 
палоскі цягнуліся шнурам, боразны ўзараныя, ту- 
маном спавітыя, мяжой спаясаныя, ціха прытулі- 
ліся адна да аднэй. Між барознаў мокрых жоўтыя 
травінкі прыліпнулі шчыльна да зямлі. На мяжы 
сасонка апусьціла вецьце, як грыву кудлатую 
конік ратая. Сеецца праз сіта дробны дожджык 
зранку ,вотрубамі жытнімі туманіцца даль. Часам 
дыхне ветрык, але так нясьмела, нібы баючыся 
рассыпаць туман. Каркнула варона на суку дубо- 
вым, лісьцем пажаўцелым вецер скалыхнуў, і 
зноў ціха, толькі манатонна шуршыць дождж ва- 
сеньні аб мокры загон, Вёска дрэмле, дымам, са- 
ламянай стрэхай сонна прытулілася ў садох, І зда- 
лёку Ў шэрані васеньняй заіржыць на пасьбішчы 
канёк, 

Раніца васеньняя неба разгартае, сонейка 
праглянула праз рэшата хмар, дожджык супыніў- 
ся, зямля абсыхае, з барознаў зьбягаюць ручай- 
кі. Страпянула лісьцем белая бяроза, зялёнай 
чупрынай ясень скалыхнуў, вецер загайдаўся на 
сукох добувых, конь зайржаў ля пуні, заскрыга- 
таў плуг. Выйшаў на палетак сейбіт старавіна, 
мазалістай жменяй раскідае дождж залацістых 
зернят у чорную ніву, каня панукае, паглядае Ў 
неба, крыжам загон значыць, кончыўшы сяўбу. 


легэнда) 


На загоне мяккім упаў на калені, злажыў рукі на- 
крыж, вочы зьвярнуў у неба шэрае ад хмараў і 
малітвы шопат вырваўся з грудзёў: «Божа ўсе- 
магутны, Стварыцель Сусьветаў, Даляў неагляд- 
ных і Жыцьця, пашлі маёй Ніве Долю, Шчасьце, 
дай наліцца ў пору і дасьпець. Раньнім раньнем 
росы хай Яе скупаюць, вецярок ўскалыша, сонца 
абагрэе, ноччу зоркі скажуць казку, салавейка 
песеньку сьпяе, а жаўронак звонам Яе збудзіць... 
Хай ўмалотнай будзе мая Ніва, рунь сачыстай 
зеленьню нальецца, будзе хлеба людзям з мае 
працы, Божа, Ойча Наш, багаславі Яе»... І за- 
стыў вачыма Сейбіт у шэрым небе. --- У воблаку, 
у небе, сам Хрыстос, рукі распасьцёршы, босымі 
нагамі на Ніву ступае, на чорны загон, у мяккія 
барозны. Сьвятым Крыжам значыць Сейбіта і Ні- 
ву, ступой датыкае мокрую ральлю. Селянін сха- 
піўся і саломкі жытняй на барознах сьвежых кры- 
жам ён паслаў, каб Хрыстос, Сын Божы, сваіх 
сьвятых ножак на загоне мокрым не змачыў. Сам 
упаў на калені, тварам, прыльгнуў к Ніве, вуснамі 
сасмагшымі да чорнай ральлі. 

З той пары заўсёды на Палесьсі ў восень 
крыж сьвяты з саломкі кладуць на загон каб Хры- 
стос, Сын Божы, ножак сваіх белых, не змачыў 
расою на ральлі, калі прыдзе раньнім раньнем ба- 
гаславіць Ніву. Н. Раса. " 


са ўла 

ХРОНІКА 


ТЫДЗЕНЬ МАЛІТВЫ ЗА БЕЛАРУСЬ 


Цьвёрда памятаючы сьвятыя словы Хрыста: 
«Прасеце і будзе вам дадзена» (Мат. 7, 7), 
беларускія сьвятары і вернікі на эміграцыі 
арганізуюць у днёх ад 5-га да 12-га кастрычніка 
«Тыдзень малітвы за Беларусь». Кожны з сьвя- 
тароў удзельнікаў адправіць адну Службу Божую 
Ў намераньні Бацькаўшчыны і праз цэлы тыдзень 
будуць адмаўляцца малітвы за Бацькаўшчыну, а 
вернікі ў гэты тыдзень кожнага дня будуць га- 
варыць «Отче наш» і «Багародзіцэ Дзева». 

Чым больш шчырая і грамадная будзе гэта 
малітва, тым больш будзе мець падставы, каб яе 
выслухаў Міласэрны Бог, а на Яго адзіная на- 
ша надзея ў сучасным ліхалецьці, бо «калі, Бог 
ня дасьць, дык і людзі не памогуць». 


БЕЛАРУСКІ НАЦЫЯНАЛЬНЫ ФОНД 


Для забесьпячэньня беларускае нацыянальнае 
прэсы на эміграцыі з пачыну беларускіх аргані- 
зацыяў утвораны Беларускі Нацыянальны Фонд. 
Зборку грошаў праводзяць усе беларускія нац. 
арганізацыі і ўстановы ўва ўсіх краінах. Сабра- 
ныя ахвяры скіроўваюцца ў Беларускі Нацыяналь- 
ны Цэнтр. Складкі дабравольныя. 


АГУЛЬНАСТУДЭНЦКІ ЗЬЕЗД 


У Марбургу І і 2-га лістапада мае адбыцца 
агульнастудэнцкі Зьезд прадстаўнікоў ад ўсіх бе- 
ларускіх студэнцкіх арганізацыяў на чужыне. На 
парадку дня маецца цэлы рад важных бягучых 
спраў. 


ФРАНЦЫЯ 
ДА ВЕДАМА БЕЛАРУСАЎ У ФРАНЦЫІ 


Беларуская Рэлігійная Місія гэтым падае да 
агульнага ведама, што ўва ўсіх рэлігійных спра- 
вах належыць зьвяртацца ў канцылярыю Місіі на 


адрыс: 
Веу. Рёге І. НогозКо, 95, гце де 5ёугез, Раліз (6). 


Акадэмія ў памяць Я. Купалы 


Пятыя ўгодкі трагічнае сьмерці Я. Купалы 
беларуская парыская калёнія адзначыла адпавед- 
нымі ўрачыстасьцямі. Дня 1-га чэрвеня зрана пась- 
ля Службы Божае адбылася паніхіда па с. п. Я. 
Купале ў капліцы Дзіцяці Хрыста пры цэркві Сан 
Сюлпіс, а па палудні Ў памешканьні Хрысьціян- 
скага Сындыкату адбылася спэцыяльная Акадэ- 
мія ў памяць паэта. 


Перавыбары ў управе Беларускага Сындыкату 


У зьвязку з ад'ездам сябры Ніхаёнка ў Амэ- 
рыку і дымісыяю старшыні парыскага аддзелу 
Сындыкату беларускіх рабочых, дня б-га ліпеня 
адбылася агульная сходка сяброў Сындыкату на 
якой выбрана нестаючых сяброў управы. 


«Хаўрус» зноў зацьверджаны 


Шырокаведамая беларуская арганізацыя Ў 
Францыі «Хаўрус», якая ў выўніку ваенных па- 
дзеяў была завешаная, цяпер пастановаю Міні- 
стэрства Нутраных Спраў зноў управамоцніва- 
ецца і прыступае да дзейнасьці. Адрыс цантралі 
«Хаўрусу»: 65, гиез ев СгауіШегв, Рагіз (3). 


Пасьля летняга перапынку 


Пасьля гарачага сёлетняга лета і вакацыяў 
арганізацыйнае жыцьцё Сындыкату Беларускіх 
рабочых у Парыжу агульнаю зборкаю дня 14-га 
верасьня зноў распачало сваё нармальнае жы- 
цьцё, 


Беларуская бібліятэка ў Парыжу 


Пры Сындыкаце Беларускіх Рабочых у Па- 
рыжу ад чэрвеня г.г. зарганізавана Беларуская 
Бібліятэка ім. Я. Купалы. Просіцца ўсе белару- 
скія выдавецтвы і радакцыі прысылаць свае вы- 
даньні ў новазарганізаваную Бібліятэку. Слаць 
належыць на адрыс: 26, гие Мопіроіоп, Рагія (9). 


БАГАСЛУЖЭНЬНІ ДЛЯ БЕЛАРУСАЎ 


У Парыжу Багаслужэньні для беларусаў ад- 
бываюцца штонядзелі а гадз. 11. у капліцы Епёапі 
Зевмз цэркві Эаіпі БшШрісе уваходз 2, гае Сагап. 
сіёге, даезд мэтро Одэои, або Сан Сюлпіс. 


БЭЛЬГІЯ 


Зьезд Саюзу Беларусаў у Бэльгіі 


У зьвязку з прыбыцьцём большае колькасьці 
новае беларускае эміграцыі ў Бэльгію сябры і 
сымпатыкі Саюза Беларусаў у Бэльгіі дня 15-га 
чэрвеня склікалі свой агульны зьезд, на якім быў 
пераглеіжаны арганізацыйны статут, адбыліся 
выбары ўправы, канчаткова разьмяркованы рэфэ- 
раты арганізацыі і узгоднена дзейнасьць аддзелаў. 


Курсы францускае мовы і беларусаведы 


Дня 22-га чэрвеня ў памешканьні Каталіцка- 
та Прафэсыйнага Інстытуту ў Шарлеруа адбыло- 

ся адкрыцьцё курсаў франпускае мовы і белару- 
саведы для мяйсцовых сяброў СББ. Курсы адчы- 
ніў адпаведнаю прамоваю рэфэрэнт асьветы лры 
СББ. 


НОВЫ АДДЗЕЛ 
БЕЛАРУСКАГА СЫНДЫКАТУ 


Пры Саюзе Хрысьціянскіх Сындыкатаў у Ліе- 
жы, 29, гие Баі СіШез, Гіёве (Веівідце) дня 
91-га верасьня ўтвораны Беларускі Аддзел Сын- 
дыкату для абароны правоў беларускіх работні- 
каў з Ліежа і ваколіц, 


АНГЛІЯ 
Рэлігійнае жыцьцё 


Пачынаючы ад 15-га чэрвёня г.г. у Лёндане 
штонядзелі а гадз. 9,30 адпраўляюцца а. др. Ч. 
Сіповічам багаслужэньні для беларусаў у ГіШс 
СВаррсі Вгопіоп Огаіогу Алрыс канцылярыі а. 
др. Ч. Сіповіча: 21 Те Оуаі, Наскпеу Воад, 
Іопаоп Е. 2. 


Адведзіны прэз. М. Абрамчыка 


Дня 9-га ліпеня г.г. сп. Прэз. інж. М. Аб- 
рамчык прыяжджаў на кароткую візіту ў Лёндан. 
Для ўсіх беларусаў у Лёндане і ўва ўсёй Англіі 
гэтая візіта была вельмі радасным зьявішчам. 
Гэтую радасьць беларуская эміграцыя праяўля- 
ла на кожнай зборцы і сходцы, асабліва на тых, 
дзе сп. Прэзыдэнт выступаў з дакладамі, 


Беларускі дом ў Лёндане 


Згуртаваньне Беларусаў у Вялікай Брытыніі 
(ЗБВБ) вядзе энэргічную зборку грошаў на куп- 
лю свайго дому ў Лёндане. Зборка прайходзіць 
так памысна, што хутка можна будзе ажыцьця- 
віць намечаную куплю, 


НЯМЕЧЧЫНА 
Стыпэндыяльны фонд 


Каб умагчыміць далейшыя студыі для бела- 
рускіх студэнтаў з ініцыятывы АБСА утвораны 
стыпэндыяльны фона, які зьбіраецца з дабраволь- 
ных ахвяраў беларускае эміграцыі. Беларускае 
студэнцтва знайходзіцца ў цяжкіх умовах і та- 
му заклік Цантралі Белар. Студ. Арг. на чужыне 
заслугоўвае самага шчырага падтрыманьня. 


Каталіцкія парахвіі 


На працягу гэтага году на абпары Нямеччы- 
ны ў ангельскай і амэрыканскай зоне паўстаюць 


што раз новыя парахвіі, на жаль ёсьць толькі 
адзін беларускі сьвятар слав. - кат. (уніят), які 
тымчаса абслугоўвае вернікаў у Ватэнштэце, 
Остэргофэне, Міхельсдорфе, Віндзітбэргэрслорфе, 
а Рэгэнсбург і іншыя цэнтры тумчасам ня маюць 
зусім свайго сьвятара, але пароблены адпаведныя 
захады, каб іх агрымаць, 


Другі гадавы Зьезд Беларускіх Скаўтаў. 


У днях 8-10 жніўня ў Остэргофэне аібыўся 
другі гадавы зьезд беларускіх скаўтаў з ўсіх трох 
акупацыйных зонаў зах. Нямеччыны. 

У выніку нарадаў унесена некаторыя папра 
кі ў статут ЗБСЧ. Прынята канчаткова назоў ар- 
ганізацыі «Згуртаваньне Беларускіх Скаўтаў на 
Чужыне», Нашыўкі і нарукаўнікі ў ангельскай зо- 
не Ўўсталена «Уайтрутэніен» “МУЦіёстцбЙсліеа 
Наступна выбрана галоўнае кіраўніцтва, уканцы 
накрэсьлена цэлы рад пастановаў і рэзалюцыяў, 
накрэсьліваючых праграму далейшае дзейнасьці 
арганізацыі. На заканчэньне Зьезду адбылося 
Урачыстае скаўцкге вогнішча ў скаўцкім табары. 
Зьезд навелаў 2 разы прадстаўнік амэрыканскіх 
скаўтаў. 





Першая Беларуская Тэатральная Студыя 
на эміграцыі 


У беларускім лягэры Д.І. у Міхэльсдорфе 
адчынілася Беларуская Тэатральная Студыя, якая 
мае на мэце падрыхтаваць новыя артыстычныя 
сілы на рэпрэзантацыі беларускага тэатральнага 
мастацтва на эміграцыі. Заснавальнікам і мастац- 
кім кіраўніком Студыі зьяўляецца сп. А. Кава- 
леўскі, знаны мастак беларускае сцэны. 

Падрыхтоўчы курс Студыі разьлічаны на ча- 
тыры месяцы. 

З часам Беларуская Тэатральная Студыя мае 
ператварыцца ў сталы Беларускі Тэатр-Студыю, 
які будзе абслугоўваць беларускае грамадзтва і 
грамадзтва іншых нацыянальнасьцяў на эмігра- 
цыі. 


Другая гадавіна існаваньня беларускага лягэру 
ў Ватэнштэце. 

Беларускі лягэр у Ватэнштэце дня 30-га лі- 
пеня ўрычыста сьветкаваў 2-ю гадавіну свайго 
існаваньня і з гэтае нагоды адбылося шмат ура- 
чыстасьцяў і імпрэзаў. Дзень пачаўся ўрачыстым 
падняцьцём сьцягу і Службаю Божаю. У 11 гадзін 
адбыліся спартовыя спаборніцтвы, а ў 19 гадзін 
адбыўся канцэрт мастацкае самадзейнасьці Лягэ- 
ру. Выступаў танцавальны гурток і лягэриы хор. 
Канцэрт быў на добрым узроўні і зрабіў вельмі 
прыемнае ўражэньне. 

З нагоды 2- гадавіны існаваньня лагэру бы- 
ла наладжана выстаўка саматканаў і вырабаў жы- 

хароў лягэру. Выстаўка дала каляровы абраз бе- 
ларускага ткацкага мастацтва і рукадзельніцтва. 
Адначасна былі паказаны вырабы лягэрных май- 
строў: сьлесароў, сталяроў, краўцоў, мастакоў і 
інш... Асобнае месца было адведзена лягэрнаму 
гародніцтву. Лепшыя экспанаты былі адзначаны 
прэміямі. 


Беларускія экспанаты на міжнароднай выстаўцы 
ў Вашынгтоне. 

Беларускі лягэр у Ватэнштэце пераслаў на 
міжнародную выстаўку ў Вашынгтон шэраг экс- 
панатаў. Між іншым, пасланы мадэль ткацкага 
варштату з натканым палатном. Мадэль быў выка- 
наны лягэрнымі сталярамі і Ў мінулым годзе ад- 
значаны на выстаўцы у Браўншвайгу. Да ткац- 
кага варштату далучаны мадэлі ўсіх ведамых на 
Беларусі ільноапрацовачных прыладаў з паясьне- 

ньнем іх значэньня. Пасланы таксама вырабы на- 
шых сьлесароў, мастакоў і лягэрныя выдавецтвы. 


БЕЛАРУСКАЯ ХАРЫТАТЫЎНАЯ СЛУЖБА 


Для беларусаў пражываючых на абшары 
Зах. Нямеччыны ад жніўня гэтага году ўгвора- 
на Беларуская Харытатыўная Служба з цантраль-. 
ным аседкам у Ватэнштэце. Дырэктарам зьяўля- 
ецца а. М. Маскалік. Ува ўсіх харытатыўных спра 
вах трэба зьвяртацца на адрыс: 

Мвеізягиспіесвех Сагііаз-Ріпзі, Уаіепзіеаё, Роз 
Тттсп4огё, Іарег АВС. Вгіі. 2опе. 


Новая Беларуская Гімназія, 
У беларускім лягэры Остэргофэн зарганіза- 


вана Беларуская Гімназія. Шмат гімназійнае мола- 
дзі прыналежыць да Беларускага Скаўгтынгу. 





Усеправаслауны сабор у Маскве не адбудзецца 


Александрыйскі Праваслаўны Патрыях Хры- 
стафор ІІ, вяртаючыся з падарожжа па Грэцыі, 
заявіў, што ён запрасіў Візантыйскага Патрыяр- 
ха Максіма наведаць у гэтую зіму Егіпет. Пры гэ- 
тай нагодзе ён сказаў, што запраектаваны ўсе- 
праваслаўны сабор у Маскве адложаны ла на- 
ступнага году; усе ўсходнія патрыярхі адкінулі 
запросіны, прысланыя ім Маскоўскім Патрыярхам 
Аляксеям. 


Мейсца запраектаванага сабору яшчэ ня 
ўсталена, але Патрыярх Хрыстафор І заявіў: «Мы 
ня згодзімся ехаць у Савецкі Саюз і прапануем 
як мейсца сабору або Ерусалім, або гару Атос. 


Відаць, што ў праваслаўных кругох адчува- 
юць недавер адносна маскоўскага патрыярха, пры- 
намся калі не да яго асобы, дык да яго краю. 





У СПРАВЕ ПАДПІСКІ 


Для хутчэйшага і выгаднейшага атрыманьня 
нашага часапісу чытачом з абшару Нямеччыны 
радзім палагодзіць падпіску праз Беларускае Душ- 
пастырства для Нямеччыны: 


Носа. ЮГесьапі Місрае! МозкаИк, (бозіат-Нага, 
боптепуопіевзй. 1, А, Вгіс. 2опе. 


У Англіі праз Беларускае Душпастырства для 
Англіі: 


Веу. ёг. Сезіац біроухіс, 21, Тае Оузі, Наскпеу 
Еоайа, І.спаоп, Е. 2. 





ЗАКЛІК ДА МОЛАДЗІ 


У выніку нядаўных ваенных падзей да таго 
вельмі рэдкія рады беларускага сьвятарства па- 
радзелі зусім, але адначасна працы для сьвята- 
роў значна пабольшала. Беларускі Народ перажы- 
вае цяпер цяжкія часы і нясе вялікія ахвяры і дзе- 
ля гэтага яму неабходнае шчырае духовае пад- 
трыманьне і суцяшэньне. Сёньня і ў бліжэйшай 
будучыні, як ніколі патрэбны людзі, што падзя- 
лілі-б з народам яго боль і цярпеньне, і каб зане- 
сьлі іх перад аблічча Усявышняга, і каб адначас- 
на сталіся запраўднымі сьвятарамі, што асьвеч- 
ваюць і асьвячваюць народ. 


Да цябе, беларуская моладзь, зьвятаецца гэ- 


ты кліч, і на цябе пакладаецца надзея, што ў сва- 
іх радох знойдзеш адпаведных юнакоў, якія зго- 
здяцца ахвяраваць сябе выключна на працу для 
народу на рэлігійнай ніве, каб несьці Божае сьвят- 
ло і праўду між сваіх братоў. Бясспрэчна, што 
кожны мусіць перш сам добра пазнаць і ўспры- 
няць тую праўду, якую мае пашыраць і для якое 
мае служыць усё сваё жыцьцё, Хто мае хоць 
дробную Божую іскарку да гэткае працы, хто мае 
жаданьне працаваць сьвятаром для славы Божае і 
для грамадзкага дабра, хай неадкладна згалосіцца 
па бліжэйшыя інфармацыі на адрыс: 

Веу, Рёге І.ео Ногозко, 95, гие де бёугез, Рагія 
(6). Ргапсе. 


аа ФВ 

ПО Ш У К І 


Марцінкевіча Васіля нар. у в. Лонскія і Мар- 
цінкевіча Паўла шукае Марцінкевіч Барбара. 
Х. О. Н. бргіпе Войотз, Ватаваепуюса, Уаіз- 
«еп, Тойдтогаеп, Епгіапа. 


Багдан Аркадзію з Ганцавіч шукае брат Баг- 


дан Мікалай: 
Н. 5. Нозіеі, А 20/104, 56 Опзіауў Бацаге, Боціа 
Кепіпгріюп, Іюпаоп, 5. У. 7, Епаіапа. 


Брата Адамовіча Юзіка нар. 1923 г., швагра 
Шановага Івана, дзядзька Язьвінскага Івана і знаё- 
мых Нікановіча Рыгора, Кулака Васіля, Басянка 
Уладзіміра, Басянка Антона і Патуру Аляксандра 
шукае Адамовіч Станіслаў: 

Ііавег Наі4іпац Сатр 235. Р. Р. Віоск 213, Кіеіз 
НагЫше, б/Тозій. Ргоу”. Наппоуег. бёгтапу, Вгіс. 
Вопе. 








ПАВЕДАМЛЕНЬНЕ 


ЗЬМЕНА АДРЫСУ АБРФ 






Паведамляем усіх сяброў, арганізацыі і ін- 
гтытуцыі, што у зьвязку з купляй новага дому 
і францускім Хрысьціянскім Сындыкатам усяля- 
кую карэспандэнцыю трэба скіровываць на на- 
ступны адрыс: 

Юпідоп (ез ТгауаШецгв Віёіогичзіепве еп Егапсе, 
26, гае МопіЬоІдп, Рагіз (9). 















ЗЬМЕСТ 
Задума. -- Наша палажэньне -- нашы-мэты 1 
а. Л. Гарошко. -- Крыніца моцы. 2 
Каз. Сваяк. -- Брату (верш) 4 
Л. Хар-ко, -- Пасланство сучасне эміграцыі. 4 
--- «Сьмешнасьці» ў рэлігіі, 5 
--- Беларускія сьвятыя 7 
Агульны агляд сучаснага беларускага рвлі- 
гійнага жыцьця. 8 
Рэлігійная беларуская прэса на эміграцыі. 10 
Бязбожніцкая прапаганда на Беларусі. 10 
М. Сяднёў. -- Ад сына твайго, Беларусь. 
(верш). 1 
Ул. Дудзіцкі, -- Апошняя малітва. (верш). 11 
-- Для несямяротнай Беларусі. 
(верш). 1 
Р. Крушына. --- Маім братом. (верш). 12 
Н. Раса. -- Крыж на руні. 12 
Хроніка. 13 
Заклік да моладзі. 16 
Пошукі. 16 








Садоўнікаў Лявона нар. 1920 г., Быкоўскага 
Міхася і Пятроўскага Зэнона ўсе пах. з Радаш- 


кавічаў, шукае Рудзь Максім: 
Саппоп На, пеаг Вагпвіеу (Уогкв.), Епгіапа. 


Пісаць на адрыс радакцыі. 

Янушэвіча Антона с. Якуба, Янушэвіча Да- 
ніла с. Паўла, Янушэвіча Рыгора, с. Клімэнта, Пя- 
карскага Арцёма с. Ціхона, і Лысуху Уладзіміра 
с. Сьцяпана, якія выехалі ў З.Ш.П, Амэрыкі з 
вёскі Сурынка пам. Слонім шукае іх аднавяско- 
вец а. Тодар Данілюк. 

Рагалевіча Стася нар. 1924 г. шукаюць яго 
бацькі. 


Кур'яновіча Язэпа з Салонага (Даўгінаў), які 
да 1939 г. жыў у Парыжу, шукае сваяк Анатоль 
Машонскі. 


Жылевіча Лаўрэна сына Гаўрылы шукае яго 
блізкі родны з паручэньнем ад Жылевіча Сяргея. 


Рашатко Паўла, які ў 1929 г. выехаў у Фран- 
цыю з в. Трашчычы, шукае «школьны сябра». 


Гарошка Александра, які ў 1935 г. выехаў 
разам з маткай і сястрой у З.Ш.А. і пражываў 
у штаце Нев-Іорк, шукае «стары знаёмы». 

Леўковіч Ніка Іпросіць ўсіх знаёмых, якія 
загубілі зь ёй кантакт, адгукнуцца на алрыс ра- 
дакцыі. 


Пазьняк Ольга шукае сваіх сясьцёр. 


Ракача Мацея, які ў 1928 г. выехаў у Ар- 
гэнтыну, шукае «аднавясковец». 


Да ведама прыяжджаючых 
у Францыю 


Апошнім часам з Нямеччыны ў Францыю 
прыяжджаюць невялікія транспарты рабочых, між 
якімі знайходзяцца і беларусы. Гэтыя асобы дзе- 
ля ўласнае карысьці і агульнага дабра, прыехаў- 
шы на абшар Францыі, хай пастараюцца неад- 
кладна падаць аб сабе вестку адзінай арганіза- 
цыі беларускіх рабочых ў Францыі -- Сындыкат 
Беларускіх Рабочых пры С.Ф.Т.С., або ў Белару- 
скую Рэлігійную Місію. Адрасы гэтых (устано- 
ваў паданы вышэй. 

Там знойдзеце  найдакладнейшыя інфарма- 
цыі пра ўмовы жыцьцы ў Францыі, юрыдычныя 
парады ўза ўсіх справах адносна дакумантаў і 
беларускае эміграцыі ў Францыі, дапамогу Ў на- 
вязаньні лучнасьці з вашымі роднымі і сябрамі, 
разгубленымі па сьвеце. 





Пігесёециг : АБЫё І. Ногтозсо. 

